

19 , Prospero Road ,
Upper Holloway ,
London . N.19.
(Anglia.)
23 . 12 . '25

non Ruyt

Kar Sior Peano ,

Ye la 23ma Novembro vu jentile skribis a me post-karto expresante dezir ke me sendez kelko adaptebla por publikigesar. Me regret ne povir responder plu frue e plu bone. Omno qua ven a me es sendar kelka vorti (di qui la signifiko ipsa es sat trivial) kom specimeno di Ido kun la figurali "o" ed "as" uzat e fakultative e obligale.

Quale ni omni me ne diven plu yuna e, forsan la natural energio diminutas. Me trove ke es la privat interesi qui supras pro to nam, naturale, la labor por la "pan qua perisas" absolute must esar facit. De to eventas ke ca labor ofte konsum la totaj dil labor-pov lasante nul al akademial interesi.

Ca experienco, probable, ne es limitizit a me. Anke ol ne es limitizit a linguo internaciona nam co es nur un del interesi quin me hav exter la gano dil viv.

Tamen, me es kontent. En mez dil tumult di plenigita viv me es trovint sat temp por facar kelka — tre poka, ma kelka — labor por altra kozi kam la nura mutrado e ri-produkto. Kande on memor ke en multa homal karieri la posibles uonar men iracion di sua temp ad altro kam korpala bezoni es refuzit dal fortun a plu bon homi kam me, me es kontent di to quan ia vivo ced a me.

Malgre co, tamen, me must, yel komenc di nov yar peticionar vu, Sior, (e mult altri,) ne faliar extensar a me via jentil indulgo se mea aktives divenus poka inert e semblus bezonar de vu absolvo.

Kun maxia respektoz saluti ed esperante ke lo hike enlozot (o kelka peci ek ol) divenez, adminime en parto, utii a vu,

Tre sincere,

Robert Harding